

فرمان رب العالمین ﷺ

﴿فَلَمَّا بَلَغَ مَعَهُ السَّعْيَ قَالَ يَبْنَؤُا اِنِّى اَرَى فِى الْمَنَامِ اَنِّى اَذْبَحُكَ فَاَنْظُرُ مَا ذَا تَرَى قَالَ يَا بَتِ افْعَلْ مَا تُؤْمَرُ سَتَجِدُنِى اِنْ شَاءَ اللّٰهُ مِنَ الصّٰبِرِيْنَ ۙ فَلَمَّا اَسْلَمَا وَ تَلَّهٗ لِلْحَبِيْبِ ۙ وَ نَادَيْتَهٗ اَنْ يَا اِبْرٰهِيْمَ ۙ قَدْ صَدَّقْتُ الرُّءْىَا اِنَّا كَذٰلِكَ نَجْزِى الْمُحْسِنِيْنَ ۙ اِنْ هٰذَا لَهٗوَ الْبَلٰوَا الْمُبِيْنِ ۙ وَ فَدَيْتَهٗ بِذَبِيْحٍ عَظِيْمٍ ۙ وَ تَرَكْنَا عَلَيْهِ فِى الْاٰخِرِيْنَ ۙ﴾ (الصفت: ۱۰۱-۱۱۱)

”پھر جب وہ (لڑکا) اس کے ساتھ دوڑنے بھاگنے (کی عمر) کو پہنچا تو اس نے کہا: اے میرے پیارے بیٹے! بے شک میں خواب میں دیکھتا ہوں کہ میں تجھے ذبح کر رہا ہوں، اب تو دیکھ! تیری کیا رائے ہے؟ بیٹے نے کہا: ابا جان! جو آپ کو حکم دیا گیا ہے کر گزریں، ان شاء اللہ آپ مجھے صبر کرنے والوں میں سے پائیں گے۔ پھر جب دونوں نے سر تسلیم خم کر دیا اور اس (باپ) نے اس (بیٹے) کو کروٹ کے بل لٹا دیا۔ اور ہم نے اسے پکارا: اے ابراہیم! تو نے اپنا خواب یقیناً سچ کر دکھایا ہے، بے شک ہم نیکوکاروں کو اسی طرح بدلہ دیتے ہیں۔ بلاشبہ یہ کھلی آزمائش ہی تھی۔ اور ہم نے اس (اسماعیل) کے بدلے میں ایک عظیم القدر (جانور) ذبح کرنے کو دیا۔ اور ہم نے اس کا ذکر خیر پیچھے آنے والوں میں باقی رکھا۔ ابراہیم پر سلام ہو۔ ہم نیکوکاروں کو اسی طرح جزا دیتے ہیں۔ بیشک وہ ہمارے مومن بندوں میں سے تھا۔“

فرمان رحمۃ للعالمین ﷺ:

عشرۃ ذوالحجہ کی فضیلت

”حضرت عبداللہ بن عباس رضی اللہ عنہما نبی ﷺ سے مرفوعاً بیان کرتے ہیں، آپ ﷺ نے فرمایا: جتنا کوئی نیک عمل اللہ تعالیٰ کو ان دس دنوں (یعنی ذوالحجہ کے پہلے دس دنوں) میں پسند ہے اتنا کسی دن میں پسند نہیں۔“ آپ ﷺ سے صحابہ کرام رضی اللہ عنہم نے پوچھا: ”اے اللہ کے رسول ﷺ! جہاد فی سبیل اللہ بھی نہیں؟“ آپ ﷺ نے فرمایا: ”ہاں! جہاد فی سبیل اللہ بھی نہیں مگر کوئی شخص اللہ کی راہ میں جان و مال کے ساتھ شہید ہو جائے۔“ (صحیح بخاری)